

## بارگاہ رسالت ﷺ کے سفیر سیدنا وحیہ کلبی رضی اللہ عنہ

حسن صورت میں لاثانی، چال ڈھال میں سر اپا و فار و نمکت، گفتگو میں نہایت سنجیدہ اور معقول، معاملہ فہم اور موقعہ شناس، یہ ہیں ہمارے مدد و مدوح حضرت وحیہ کلبی رضی اللہ عنہ۔ آپ قبیلہ بنو کلب کے رکن رکین تھے۔ تجارت پیشہ تھے۔ دنیوی مال متاع سے تو حظ وافر ملا ہی تھا۔ کلمہ شہادت پڑھ کر اخروی دولت بھی سمیٹ لی۔ صحیح طور پر معلوم نہیں ہوسکا کہ کب مشرف باسلام ہوئے تھے۔ البتہ احد اور بعد کے تمام غزوات میں ان کی شرکت کا پتہ چلتا ہے۔ دیگر فضائل اور تاثر کے علاوہ ان کی ایک امتیازی منقبت یہ ہے کہ حضرت جبرئیل علیہ السلام جب السانی شکل میں آنحضرت ﷺ کی خدمت اقدس میں آئے تو اکثر و بیشتر حضرت وحیہ کی شکل میں آئے۔

۶ھ میں صلح حدیبیہ ہوئی تو آنحضرت ﷺ کو قریش مکہ کی طرف سے اطمینان دینا پڑا۔ اب آپ نے گردنواں کے ملوک و سلاطین کو تبلیغ اسلام کے سلسلہ میں پروگرام مرتب فرمایا۔ پہلی قسط میں آپ نے چھ سفارتیں روانہ فرمائیں۔ حضرت وحیہ کلبیؓ کو شاہ روم کی طرف روانہ فرمایا۔ علامہ ابن کثیر اپنی نامور کتاب "زاد المعاد" میں صریحاً ابن خیابان اور ابو حاتم کے حوالے سے نقل کرتے ہیں کہ جب رسول اکرم ﷺ نے قیصر روم کے پاس اپنا نامہ گرامی کسی کو دے کر بھیجے گا اور وہ فرمایا تو ارشاد فرمایا:

من یظن بضمیقتی هذه الی قیصر و الہفتہ؟ (زاد المعاد ص ۶۱ ج ۱) کون، میرا یہ خط قیصر (شاہ روم) کا لقب ہے) کے پاس لے جا کر بہشت کا حق دار بنتا ہے۔

اس پر ایک آدمی نے اللہ کو سوال کیا کہ خواہ وہ اسلام قبول کرے، خواہ نہ، دونوں صورتوں میں خط کا لے جانے والا بہشت کا مستحق ہوگا؟ جواب میں فرمایا ہاں۔ چنانچہ یہ سعادت حضرت وحیہ کلبیؓ کے حصے میں آئی۔

ہم اس سفارت کا حال کچھ تفصیل سے بیان کرنا چاہتے ہیں شاید کچھ دلچسپ گوشے طالب علموں کے سامنے آجائیں۔ مگر آگے بڑھنے سے پہلے ہم اس سوال کا جواب دینا ضروری سمجھتے ہیں کہ جناب رسالت مآب ﷺ نے خصوصیت سے قیصر کے پاس جانے والے سفیر کو جنت کی بشارت کا مستحق کیوں قرار دیا؟ اس کے لئے قارئین کو یہ دیکھنا ہوگا کہ اس وقت بین الاقوامی سطح پر رومی سلطنت (ROMAN EMPIRE) کی کیا حیثیت تھی۔

### رومی سلطنت:

زناہ قبل از اسلام میں، دنیا میں دو عظیم سلطنتیں شمار ہوتی تھیں۔ روم اور ایران بعینہ اس طرح جیسا کہ کچھ عرصہ پہلے امریکہ اور روس کی حیثیت تھی۔ رومی، دین مسیحی کے پیروکار اور اہل کتاب تھے جبکہ ایرانی آتش پرست اور مشرک تھے۔ ان دونوں میں باہمی آویزش اور جنگ و جدال کا معاملہ بھی رہتا تھا۔ ظہور اسلام کے بعد ۶۱۴ء میں ایک مرتبہ ایسا ہوا کہ ایرانی فوجیں، اردو حارث کرتی ہوئی، رومی عسکری میں دور تک چلی گئیں۔ بہت سے علاقے رومیوں کے ہاتھوں سے نکل گئے۔ یہاں تک کہ ان کا دارالسلطنت تک خطرے میں پڑ گیا۔ ایرانیوں کی ان فتوحات

سے مشرکین کو برسی خوشی ہوتی اور طبعی طور پر مسلمانوں کو اہل کتاب رومیوں کی شکست سے دکھ ہوتا۔ اب مشرکین نے مسلمانوں سے یہ کھنا شروع کیا کہ ہم بھی اس طرح تمہارا اصفا کیا کر دیں گے۔ جس طرح کہ ایرانیوں نے رومیوں کا کر دیا ہے۔ ملتے میں قرآن مجید کی سورہ روم نازل ہوئی جس کے آغاز ہی میں بڑے دھڑلے سے یہ پیشین گوئی موجود ہے۔ کہ آج اگرچہ رومی مغلوب ہو گئے ہیں۔ مگر چند سالوں کے اندر تاریخ اپنا ورق اٹھائی گی۔ رومی پھر سے فتح یاب ہوں گے۔ چنانچہ اس پیشین گوئی کے نزول پر سیدنا صدیق اکبرؓ نے مشرکین سے سواونٹ کی شرط بھی باندھ لی۔ جو انہوں نے جیت لی۔ شرعاً شرط باندھنا جائز نہیں ہے۔ یہ اونٹ رسول اللہ ﷺ کے حکم پر غریبوں میں بانٹ دیئے گئے۔

قیصر روم نے منت مانی تھی کہ اللہ رب العزت نے مجھے فتح دی۔ تو میں پیدل چل کر بیت المقدس کی زیارت کو جاؤں گا۔ چنانچہ اب وقت آ گیا کہ قرآنی پیشین گوئی کی صداقت ظہور میں آئے۔ قیصر نے تیار ہو کر چڑھائی کی اور نہ صرف اپنے مقبوضہ علاقے ایران سے واپس لے لئے بلکہ فتح مہین اس کے حصے میں آئی۔ جس روز معرکہ بدر میں مسلمانوں کو عظیم الشان فتح نصیب ہوئی۔ اسی روز رومیوں کے ہاں فتح مندی کے شادیاں مہینے۔

اس کے بعد رومی سلطنت، دنیا کی سب سے بڑی طاقت (SUPERMOST POWER) بن گئی۔ اس کی حدود ادر مشرق میں روس تک اور ادر مغرب تک پھیلی ہوئی تھیں۔ یہ واحد حکومت تھی جو پرانی دنیا کے تین براعظموں (ایشیا، افریقہ اور یورپ) میں بٹنے گاڑے ہوئے تھی۔ اس کے ٹھاٹھ باٹھ کا اندازہ اس بات سے لگایا جاسکتا ہے۔ کہ جب قیصر روم اپنی منت پوری کرنے کے لئے روانہ ہوا تو پورے راستے میں اس کے لئے قیمتی عملیں فرش بچھائے جاتے تھے۔ اور فرش پر پھول پھماور کیئے جاتے۔ قیصر جب دربار لگاتا تو سر پر وہ سنہری تاج پہن کر بیٹھتا۔ جس میں انمول، بیرسے جواہرات جڑے ہوتے تھے۔ دربار میں جو بھی حاضر ہوتا، اسے تحت کے سامنے سجدہ کرنا لازمی تھا۔

اب اندازہ لگائیے کہ صراٹے عرب کا ایک باشندہ یتیمی میں پل کر جوان ہونے والے نسی امی کا ایک خط لے کر اتنے عظیم الشان دربار میں داخل ہوتا ہے، پھر نہ تو قاصد کوئی سازو سامان سے آراستہ ہے، نہ اس کا بیچنے والا کسی طمطراق کا مالک، نہ ہدایا اور تحائف کا کوئی سہارا، نہ دربار میں سر جھکا کر داخل ہونے کو تیار، گویا آداب شاہی سے یکسر بے بہرہ اور لائق، پھر وہ نہ تو کوئی قصیدہ خواں کا سر لیس شاعر ہے۔ نہ داسن پھیلا کر سوالی، الاٹاؤہ تبدیلی مذہب کی دعوت لے کر آیا ہے۔ طرہ یہ کہ وہ نامہ اقدس پیش کرنے والا ہے، اس میں نہ کوئی منت سماجت، نہ شاہی آداب کی کوئی رورعایت، بلکہ ترغیب کے ساتھ ترہیب پر مشتمل، تو اب سوچئے کہ وہ شاہی دربار جہاں بڑے بڑے سفراء ممالک کا پتہ پانی ہو جاتا ہو، وہاں ایک صمرا نشین اس طرح بے سلیقہ اور تمام آداب کو بالائے طاق رکھتے ہوئے جاوٹھکے، کتھی بڑی جرأت کی بات ہوگی۔ نور "نازک مزاج شاہاں تاب سنن ندارد" کے مصداق کیسے سنگین نتائج کا پیش خیمہ ثابت ہو سکتی ہے۔ یہی وجہ ہے کہ اس فریضہ کو انجام دینے والے کے حق میں زبان نبوت سے "ولد الخیر" کی بشارت نکلی۔ اور غالباً اسی لئے قیصر کے شہر (قسطنطنیہ) پر حملے کرنے والے پہلے اسلامی لشکر کے لئے بھی "اول جیش یغزوان مدینۃ قیصر مغفور لہم" کی خوشخبری سنائی گئی۔

حدیث ہر قل:

آمدیم بر سر مطلب۔ پیش نظر سفارت والی روایت محدثین کی زبان میں حدیث ہر قل کے عنوان سے مشہور ہے۔ ہر قل شاہ روم کا ذاتی نام ہے اور قیصر اس کا شاہی لقب، یہ روایت صحیح بخاری میں گیارہ مقامات پر آئی ہے۔ دو جگہ تفصیل سے اور باقی مقامات پر موقوفہ محل کی مناسبت سے جزوی طور پر، ہم یہ روایت زیادہ تر بخاری شریف اور اس کی شرح فتح الباری کو سامنے رکھ کر بیان کریں گے۔

شام، اس زمانے میں رومی سلطنت کا ایک صوبہ تھا۔ اس علاقے میں عرب بڑی تعداد میں آباد تھے۔ شام کا فرماں روا "عُثْمَان" کہلاتا تھا اور اس وقت جو عثمان حکومت کر رہا تھا۔ اس کا نام حارث تھا۔ وہ گویا قیصر کے ماتحت بطور گورنر کام کر رہا تھا۔ صوبائی دار الحکومت بصری کا شہر تھا۔ حضرت وحیہ کی روانگی ۶ھ کے اخیر میں ہوئی۔ رسول اللہ ﷺ نے انہیں ہدایت فرمائی تھی کہ وہ خط حاکم بصری کے توسط سے قیصر تک پہنچایا جائے۔ عجب اتفاق، کہ ان دنوں یہ گورنر، بصری کے بجائے حمص میں مقیم تھا تاکہ بادشاہ کی منت کے سلسلہ میں اس کے پیدل سفر کے انتظامات کر سکے۔ حضرت وحیہ وہیں حمص جا کر اس سے ملے اور نامہ اقدس اس کے حوالے کیا۔ اور قیصر منازل طے کرتا ہوا بیت المقدس پہنچ گیا۔

ابن ناطور، قیصر کی طرف سے بیت المقدس پر تعینات تھا۔ اس کا بیان ہے کہ بیت المقدس میں قیام کے دوران، ہر قل ایک دن صبح کو اٹھا تو اس کا مزاج کافی بگڑا ہوا تھا۔ کسی سردار نے اس سے پوچھ لیا۔ حضور! آج خیرت تو ہے؟ ہر قل فی نوم سے تعلق رکھتا تھا۔ بولا کہ آج رات میں نے ستاروں کی طرف دیکھا، تو مجھے معلوم ہوا کہ قہقہہ کرنے والی قوم کا سردار نمودار ہو چکا ہے۔ یہ بتاؤ کہ کون لوگ قہقہہ کرایا کرتے ہیں۔ لوگوں نے کہا: حضور والا، یہ کوئی پریشانی کی بات نہیں ہے۔ یہودی قہقہہ کرایا کرتے ہیں۔ آپ اپنے ماتحت گورنروں کو کتسی حکم جاری فرمادیں کہ وہ یہودیوں کو چن چن کر مروادیں۔ ابھی سوچ بچار ہو رہی تھی کہ ایک آدمی، جس کو شامی گورنر نے بھیجا تھا۔ قیصر کے پیش تھا وہ عربی تھا اور رسول اللہ ﷺ کے حالات سناتا تھا۔ حافظ ابن جریر بخاری فرماتے ہیں کہ شاید یہ حاکم طائی کے بیٹے عدی ہوں، جو اس وقت دین نصاریٰ پر تھے۔ مگر آنحضرت ﷺ نے انہیں حضرت وحیہ کے پیچھے ان کی امداد اور تائید کے لئے روانہ فرمایا تھا۔ عرب کے باشندہ ہونے کے وجہ سے عربوں کے دستور کے مطابق وہاں کے نصرائی بھی قہقہہ کراتے تھے۔ ہر قل نے اپنے ملازموں کو حکم دیا کہ اس عربی کو لے جا کر دیکھو کیا یہ قہقہہ شدہ ہے۔ انہوں نے اسے دیکھ کر واپسی ہر قل کو مطلع کیا کہ واقعی یہ شخص قہقہہ شدہ ہے۔ پھر قیصر نے عدی سے مزید حالات دریافت کیئے۔ یہ بھی پوچھا کہ کیا عرب میں قہقہہ کا عام رواج ہے۔ انہوں نے ہاں میں جواب دیا تو ہر قل نے کہا جس پھر یہی عرب کا بادشاہ ہے جس کا ظہور ہو چکا ہے۔ (صحیح بخاری ص ۵)

نامہ گرامی کا قیصر تک پہنچنا:

شامی گورنر، جو حمص میں مقیم تھا، نے حضرت وحیہ کو نامہ گرامی کے ہمراہ بیت المقدس روانہ کر دیا۔ درباریوں نے حضرت وحیہ سے کہا کہ دربار میں داخل ہو کر تحت کے سامنے سجدہ کرنا، مگر انہوں نے فرمایا کہ مسلمان کا سر، ایک اللہ کے سوا کسی کے سامنے نہیں جھک سکتا۔

بہر کیفیت، دربار رسالت کے سفیر، قیصر کے دربار میں پہنچ گئے۔ نامہ اقدس پیش کیا گیا قیصر کا ایک ہتھیار، جو سرخ رنگ کا اور نیلی آنکھوں والا تھا، دربار میں موجود تھا۔ وہ بولا، یہ خط نہ پڑھا جائے، ان لوگوں کو تو حوظ

سے کا سلیقہ بھی نہیں ہے کہ اپنے نام سے شروع کیا ہے۔ لکھا ہے میں محمد عبداللہ و رسولہ مگر ہر قل نے اس اعتراض کو کوئی اہمیت نہ دی۔ آگے چلے تو نتیجے نے پھر اعتراض کیا کہ اس میں ملک الروم نہیں لکھا، مگر ہر قل نے یہ کجھ کر ٹال دیا کہ عظیم الروم تو لکھا ہے بات تو ایک ہی ہے ہر قل نے سرسری طور پر خط کو پڑھ کر کہا، ”خذا کتاب لم اسمع مثله“ اس جیسا خط میں نے نہیں سنا، اب قیصر نے کہا کہ دیکھو، کوئی عرب اس علاقے میں آئے ہوئے ہوں تو انہیں بلا لؤو۔ بادشاہ نے پولیس افسر کو حکم دیا کہ شام کی سرزمین کو چھان مارو اور کہیں سے عربوں کو ڈھونڈ لؤو۔ ان سے کچھ دریافت کرو لگا۔

### قیصر کی تفتیش حال:

اتفاق سے ان دنوں حضرت ابوسفیان، جب کہ ابھی وہ مشرف باسلام نہیں ہوئے تھے۔ تجارتی قافلہ لے کر شام گئے ہوئے تھے اور غزہ میں مقیم تھے۔ انہیں قیصر کے دربار میں لے جایا گیا۔ دربار کو بڑی شان شوکت سے سجا یا گیا تھا۔ تمت شاہی کے ارگرد حاشیہ نشین امراء بڑے بڑے پادری اور نصرانی عالم بیٹھے تھے۔ ترجمان کے واسطے سے گفتگو کا آغاز ہوا۔ قیصر نے عرب تاجروں سے پہلا سوال یہ کیا کہ تم میں جو دعویٰ نبوت اٹھا ہے تم میں سے اس کا قریب ترین عزیز کون ہے؟ ابوسفیان نے کہا کہ میں ہوں۔ قیصر نے کہا ان کو میرے نزدیک لے آؤ اور ان کے پیچھے ان کے ساتھیوں کو بٹھا دو پھر ان ساتھیوں سے کہا کہ اگر یہ شخص (ابوسفیان) کوئی جھوٹ بولے، تو تم فوراً اسے ٹوک دینا۔ اب قیصر اور ابوسفیان کے درمیان حسب ذیل گفتگو ہوئی:

قیصر: ابھی قیصر نے کوئی سوال نہیں کیا تھا کہ ابوسفیان بولے: وہ شخص تو جاہد گور اور بڑا جھوٹا ہے مگر قیصر نے ٹوک دیا اور کہا کہ میں نے تمیں اس لئے نہیں بلایا تھا کہ یہاں بیٹھ کر اسے گالیاں دو۔ تم یہ بتاؤ کہ اس کا خاندان کیسا ہے؟

ابوسفیان: وہ ایک بڑے اونچے خاندان کا فرد ہے۔

قیصر: کیا اس سے پہلے تم بھی میں کسی نے کبھی کوئی ایسا دعویٰ کیا تھا؟

ابوسفیان: نہیں

قیصر: کیا اس کے آباؤ اجداد میں کوئی بادشاہ گزرا ہے۔

ابوسفیان: نہیں

قیصر: اچھا یہ بتاؤ کہ بڑے لوگ اس کے بیروکار بنے ہیں یا کمزور سے؟

ابوسفیان: کمزور اور نچلے درجے کے لوگ۔

قیصر: اس کے بیروکار بڑھ رہے ہیں یا کم ہو رہے ہیں۔

ابوسفیان: بڑھتے جا رہے ہیں۔

قیصر: کیا ایسا بھی ہوا ہے کہ کوئی شخص اس کے دین کو ناپسند کرتے ہوئے پھر جائے؟

ابوسفیان: نہیں

قیصر: کیا دعویٰ نبوت سے پہلے تم اسے جھوٹا سمجھتے تھے؟

ابوسفیان: نہیں

قیصر: کیا وہ دھوکہ بازی اور بد عہدی بھی کرتا ہے؟

ابوسفیان: نہیں۔ البتہ آج کل ہمارا اس سے ایک معاہدہ ہے اس کا پتہ نہیں کہ اس میں کیا کرتا ہے۔  
 ابوسفیان کہتے ہیں دوران گفتگو میں اور تو کوئی آمیزش نہیں کر سکا۔ صرف یہی ایک جملہ بڑھا دیا تھا۔  
 قیصر: کیا اس سے تمہیں کبھی جنگ کی نوبت آئی؟

ابوسفیان: ہاں

قیصر: تو پھر نتیجہ کیا رہا؟

ابوسفیان: کبھی وہ فتح یاب ہوتا ہے کبھی ہم

قیصر: اس کی تعلیمات کیا ہیں؟

ابوسفیان: وہ کہتا ہے: ایک اللہ کی عبادت کرو۔ کسی کو اس کا شریک نہ بناؤ۔ تمہارے باپ دادا جو کچھ کہتے تھے سب سے چھوڑ دو۔ وہ ہمیں نماز پڑھنے، سچ بولنے، پاک دامنی اور صلہ رحمی کی تعلیم دیتا ہے۔

اب سوال جواب کا سلسلہ ختم ہو گیا اور قیصر نے ترجمان سے کہا کہ تم اس سے کہہ دو کہ میں نے پہلا سوال اس کے نسب کے بارے میں کیا تو نے بتایا کہ وہ اونپے نسب کا ہے واقعی پیغمبر اونپے خاندانوں میں سے آتے ہیں۔

(ب) میں نے پوچھا کہ کیا پہلے بھی کسی نے ایسا دعویٰ تم میں کیا تھا۔ تم نے جواب نفی میں دیا۔ میں نے سوچا کہ اگر پہلے کسی نے ایسا دعویٰ کیا ہوتا، تو خیال ہو سکتا تھا کہ یہ اس کی تقلید میں ایسا دعویٰ کر رہا ہے۔

(ج) میں نے پوچھا کہ اس کے بزرگوں میں کوئی بادشاہ گزرا ہے۔ تم نے اس کا بھی انکار کیا اور نہ تو یہ خیال ہو سکتا تھا کہ وہ اپنے باپ کی حکومت واپس لینا چاہتا ہے۔

(د) میں نے پوچھا، دعویٰ نبوت سے پہلے تم اسے جو مٹا تو نہیں سمجھتے تھے۔ تم نے اس کا انکار کیا تو میں یہ سمجھا کہ جو شخص بندوں کے معاملہ میں جھوٹ نہیں بول سکتا، وہ اللہ کے حق میں کیونکر جھوٹ بول سکتا ہے۔

(ہ) میرے پوچھنے پر تم نے یہ بتایا کہ کمزور لوگ اس کے پیروکار بن رہے ہیں۔ واقعی انبیاء کے پیروکار یہ غریب لوگ ہی ہوتے ہیں۔ مادر اور بااثر لوگ گھنٹھ میں رہتے ہیں۔

(و) میرے سوال پر تم نے بتایا کہ اس کے ماننے والے بڑھ رہے ہیں۔ درست ہے۔ ایمان والے بڑھتے ہی رہتے ہیں۔

(ز) میرے پوچھنے پر تم نے بتایا کہ ایمان لے آنے کے بعد کوئی پیچھے نہیں ہٹ جاتا۔ واقعی جب ایمان دل میں رچ بس جاتا ہے تو پھر رگ و ریشہ میں گھر کر لاتا ہے۔

(ح) تم نے یہ بھی بتایا کہ وہ کوئی بد عہدی نہیں کرتا۔ بالکل صحیح ہے۔ انبیاء ہمیشہ بات کے سچے اور وعدے کے پکے ہوتے ہیں۔

(ط) تم نے یہ بتایا کہ میدان جنگ میں کبھی وہ فتح یاب ہوتا ہے اور کبھی تم۔ درست ہے۔ انبیاء کو کبھی کبھی امتحان اور آزمائش سے گزرنا پڑتا ہے۔ مگر انجام کار کامیاب وہی ہوتے ہیں۔

(ی) میں نے پوچھا، وہ کیا تعلیم دیتے ہیں۔ تو تم نے جو باتیں گنوائی ہیں۔ واقعی پیغمبر یہی سکھاتے ہیں۔ مجھے معلوم تھا کہ ایک پیغمبر کا ظہور ہونے والا ہے۔ مگر میں یہ نہیں سمجھتا تھا کہ وہ تم میں سے آئے گا۔ اب جو کچھ تم نے بیان کیا ہے اگر یہ سچ ہے تو عقرب میں ہیں یہ جگہ جہاں میرے پاؤں ہیں اس کے قبضے میں آجائے گی۔ اگر مجھے یہ توقع ہوتی

کہ میں اس کے پاس پہنچ جاؤں گا تو میں اس سے ملنے کی کوشش کرتا اور مل کر میں اس کے پاؤں دھوتا۔

درباریوں کا رویہ:

اس کے بعد قیصر نے نامہ اقدس منگوا یا جو پڑھ کر سنایا گیا۔ اہل درباریوں تو ابوسفیان سے قیصر کی گفتگو سن کر ہی برا فروختہ ہو رہے تھے۔ اب خط کا مضمون سنا تو بے حد برہم ہوئے۔ دربار میں شور و شبغ شروع ہو گیا۔ جس کے بعد قیصر نے ابوسفیان اور اس کے رفقاء کو باہر بھیج دیا۔ ملاقات کی یہ تفصیل صبح بخاری جلد اول ص ۴ اور ص ۴۱۲ سے لی گئی ہے۔

سیرت حلبیہ میں اتنا اضافہ ہے کہ جب ابوسفیان نے یہ محسوس کیا کہ قیصر روم کا دل اسلام کی طرف مائل ہو رہا ہے۔ تو ہنسا کہ جناب والا! اس شخص کی کیا پوچھتے ہیں وہ تو ایسی ایسی باتیں بیان کرتا ہے جو عقل کے خلاف ہوتی ہیں۔ جب وہ مکہ میں رہتا تھا تو ایک دن اپنے ساتھیوں سے کہتا ہے کہ رات مجھے مسجد حرام سے بیت المقدس اور وہاں سے آسمانوں کے اوپر تک لے جایا گیا..... قیصر نے ابھی کوئی رائے نہیں دی کہ بیت المقدس کا متولی ابن ناظور عرض گزار ہوا۔ اس سلسلہ میں ایک بات تو ہمارے ساتھ گزری ہے کہ وہ یہ کہ رات کو میں ہمیشہ بیگل مقدس کے دروازے بند کر ادا کرتا ہوں۔ مگر ایک رات ایسا ہوا کہ میں دروازے بند کرانے لگا تو ایک دروازہ ہماری سر توڑ کوشش کے باوجود ہم لوگوں سے بند نہ ہوسکا۔ ہم اسے کھلا چھوڑ دیا۔ صبح آکر ہم نے عجیب بات دیکھی کہ دروازے کے پاس کسی جانور کے پاؤں کے نشانات ہیں اور قریب کے پتھر سے ایسا لگتا تھا کہ اس کے ساتھ کسی جانور کو باندھا گیا ہے۔ ایسا معلوم ہوتا ہے کہ یہ اسی رات کا واقعہ ہے جس کا ذکر ابوسفیان کر رہا ہے۔ ابوسفیان کی یہ سیرت بھی الٹی تھی۔

بہر کیفیت، جب ابوسفیان دربار سے باہر آئے تو اپنے ساتھیوں سے کہنے لگے عجیب بات ہے ابوبکثہ کے بیٹے (حضور ﷺ مراد ہیں) کا معاملہ بہت اہمیت حاصل کر چکا ہے۔ دیکھو تو سہی، آج دنیا کاسب سے بڑا فریاں روا، روم کا بادشاہ بھی اس سے ڈر رہا ہے۔ (بخاری شریف) ہر قل کا تبصرہ سن کر ابوسفیان نے رائے ظاہر کی کہ میں نے اس سے زیادہ کوئی ہوشیار اور معاملہ فہم آدمی کبھی نہیں دیکھا (فتح الباری ج ۳۵۱)

قیصر کی تائید مزید:

رومیہ، رومی مملکت کا ایک شہر ہے وہاں کا جو حکم تھا وہ بڑا صاحب علم تھا۔ اور اسے حکومتی منصب کے ساتھ دینی لحاظ سے بھی بڑی اہمیت حاصل تھی۔ فتح الباری میں اس کا نام صفناظر لکھا ہے۔ بیت المقدس کے دربار کے بعد قیصر نے سیدنا وحیہؑ کو صفناظر کے نام ایک خط دے کر رومیہ روانہ کیا اور تاکید کی کہ اس کا جواب لے کر میرے پاس آنا۔ قیصر کا مقصد صفناظر کی رائے معلوم کرنا تھا۔ وحیہؑ وہاں پہنچے اور اس سے ملے۔ اس نے حالات سن کر کھما واقعی، تمہارے بھینسنے والے نبی ہیں۔ حضرت عیسیٰؑ نے انہی کے بارے میں بشارت دی تھی۔ پھر صفناظر نے کپڑے تبدیل کیئے۔ سفید لباس پہن کر باہر آیا۔ رومیوں کے مجمع میں تقریر کی، خود کلمہ شہادت پڑھا اور انہیں بھی اسلام کی دعوت دی۔ مگر رومی بگڑ گئے۔ یہاں تک کہ مارا کر اسے ہلاک کر دیا۔ حضرت وحیہؑ اس کا جواب لے کر قیصر کے پاس واپس آئے۔ وہ حصص کے شہر میں مقیم تھا۔ اس نے مفصل حال سنا تو حضرت وحیہؑ سے کہا دیکھ لیا تم نے، سمجھتا میں بھی ہوں واقعی تمہارے بھینسنے والے نبی ہیں۔ لیکن کیا کروں اگر میں ایمان لے آؤں تو مجھے جان سے بھی ہاتھ دھونا پڑے اور حکومت تو جاتی ہی رہے گی۔

اس کے بعد قیصر نے حصص ہی میں اپنے درباری امراء کو ایک محل کے اندر بلایا۔ محل کے دروازے بند

کردیتے۔ اور یوں امرائے سلطنت سے مخاطب ہوا۔

اگر تم کامیابی اور ہدایت چاہتے ہو اور تم چاہتے ہو کہ تمہاری سلطنت برقرار رہے تو اس نبی کی پیروی کرو۔ اب وہ درباری و حشی جانوروں کی طرح دروازوں کی طرف بھاگے۔ ایک طوفان بد تمیزی برپا کر دیا۔ آگے سے دروازے بند تھے۔ جب ہر گل نے یہ صورت حال دیکھی اور ان کے ایمان لانے سے مایوس ہوا تو (ملازموں سے) کہا کہ انہیں واپس بلاؤ اور پھر بات کا رخ بدلا۔ کہا، میں نے تو تمہیں آڑنا چاہا تھا کہ تم کس حد تک اپنے ذہن پر مغت ہو۔ تو میں نے دیکھ لیا ہے۔ یوں جب جاہ۔ ہر گل کے لئے ایمان لانے سے حاصل ہوئی اور وہ متاعِ آخرت سے محروم رہ گیا۔ (بخاری فتح الباری)

آنحضرت کے دو وزیروں کا ذکر:

حافظ ابن البوزی (۱) چھٹی صدی ہجری میں ایک نامور محدث گزرے ہیں۔ وہ روایات قبول کرنے میں بڑے متشدد اور سنت مزاج ہوئے ہیں۔ بعض اوقات اچھی بجلی صحیح روایات کو موضوع قرار دے دیتے ہیں۔ ایسے محدث کا کسی روایت کو نقل کرنا بھانپنے خود اس روایت کی صحت کی دلیل ہے۔ درج ذیل روایت ہم ان کے حوالے سے نقل کر رہے ہیں۔ حضرت وحیہ فرماتے ہیں کہ جب قیصر نے اپنے امراء کی روش دیکھی تو اگلے روز خفیہ پیغام بھیج کر مجھے بلایا۔ میں گیا تو مجھے ایک عظیم الشان محل میں لے گیا۔ اس میں حضرات انبیاء مرسلین علیہم السلام کی تین سو تیرہ تصاویر رکھی ہوئی تھیں۔ مجھ سے کہا کہ دیکھو تمہیں اپنے پیغمبر کی کون سی تصویر نظر آتی ہے۔ میں نے آنحضرت ﷺ کی تصویر دیکھی تو کہا یہ ہے اس نے میری تصدیق کی۔ پھر کہا کہ ان کے دائیں بائیں کس کی تصویریں ہیں۔ میں نے بتایا کہ یہ آپ کی قوم کے آدمی ہیں۔ دائیں طرف والے کانام ابوبکر ہے۔ اور بائیں طرف والے کا عمر۔ اس نے کہا کہ ہماری کتابوں میں لکھا ہے کہ تمہارے نبی کے ان دو ساتھیوں کے ہاتھوں دین کی تکمیل ہوگی۔ (آگے حضرت وحیہ کا بیان ہے) جب میں واپس آیا اور آنحضرت ﷺ کو بتایا تو حضور نے ارشاد فرمایا: اس نے سچ کہا اللہ تعالیٰ ان دونوں کے ذریعے اشاعتِ اسلام کے کام کو مکمل فرمائیں گے۔ اور ان کے ہاتھوں پر فتوحات ہوں گی۔ (تاریخ عمر بن الخطاب ص ۷۴)

قیصر کا سرزمین شام کو الوداعی سلام:

بعض سیرت نگار نقل کرتے ہیں کہ قیصر نے امراء سلطنت سے یہ بھی کہا تھا کہ اگر تم اس نبی عربی پر ایمان لے آؤ گے تو مجھے یقین ہے کہ آدھا علاقہ شام کا اور پورا روم تمہارے پاس رہ جائے گا۔ ورنہ تو مجھے اندیشہ ہے کہ شام، سارا کاسار اور آدھا روم تمہارے ہاتھ سے نکل جائے گا۔ ان لوگوں نے اس بات پر کان نہ دہرا۔ مگر قیصر دل میں سب کچھ سمجھ چکا تھا۔ چنانچہ جب وہ بیت المقدس کے سفر سے واپس اپنے دار الحکومت قسطنطنیہ جانے لگا تو اس نے شام کی سرحد پر گھر ٹھہرے ہو کر شام کی طرف رخ کر لیا اور کہا کہ

حاشیہ (۱) اللہ کی رحمت کو حاصل کرنے کے لئے اس کے بندے کیا کیا بنائے ڈھونڈتے ہیں ابن البوزی نے کم و بیش اڑھائی سو تصانیف چھوڑی ہیں۔ اور دو ہزار کتابیں انہوں نے اپنے ہاتھ سے نقل کیں۔ جن قلموں سے وہ لکھتے تھے سے ان کے تراشے وہ جمع کرتے رہے۔ حتیٰ کہ ایک صندوق ان سے بھر گیا۔ آخری وقت میں وصیت فرمائی کہ ان تراشوں کو جلا کر میرے غسل کا پانی گرم کیا جائے شاید یہ میری نجات کا سبب بن جائیں۔ چنانچہ ایسا کیا گیا۔ (تذکرۃ الحفاظ و غیرہ)

السلام علیک یا ارض سوریتہ تسلیم المودع اسے سرزمین شام مجھے الوداعی سلام (فتح الباری ج ۱ ص ۴۳۱) بعد کے واقعات نے ثابت کر دیا کہ اس نے درباریوں کے سامنے جو اندیشہ ظاہر کیا تھا وہ صحیح تھا۔ عند صدیقی میر شام کی طرف فتوحات اسلامی کا سلسلہ شروع ہوا اور سیدنا فاروق اعظم کے عہد میں یوراشام، مصر اور رومی سلطنت کا کافی علاقہ۔ اسلامی قلمرو میں شامل ہو چکا تھا۔ خاص قسطنطنیہ کی طرف مسلمانوں کی پیش قدمی کا آغاز سیدنا معاویہ کے دور میں ہو چکا تھا۔ میزبان رسول سیدنا ابویوب انصاری کی وفات اسی سفر جہاد میں ہوئی ان کی قبر قسطنطنیہ کی فصیل کے سامنے میں ہوئی۔ اور عجیب بات ہے کہ نصاری اس سے برکتیں حاصل کرتے رہے۔ قسطنطنیہ کا موجودہ نام استنبول ہے جو ترکی کا بڑا شہر ہے۔

نامہ گرامی کا متن اور اس کا ترجمہ:

نامہ گرامی جو آج کی صحبت میں ہمارا موضوع سخن ہے اس کا متن اور ترجمہ درج ذیل ہے۔

بسم الله الرحمن الرحيم

من محمد عبدالله ورسوله الی برقل عظیم الروم۔ سلام علی من اتبع الهدی اما بعد فانی ادعوك بدعايته الالسلام اسلم تسلم یونک الله اجرک مرتین فان لولیت فلیک اثم الایسین۔ یا اهل الکتب تعالو الی کلمتہ سنوآہ بیننا و بینکم الا نعبد الا الله ولا نشرک بہ شیأ ولا یتخذ بعضنا بعضاً ارباباً من دون الله فان تولو فقولو اشهدو بانا

مسلمون

اللہ کے بندے اور اس کے رسول محمد کی طرف سے، روم کے صدر، برقل کے نام اس پر سلام، جو ہدایت (راہ مستقیم) کا پیر و کار ہو۔ اس کے بعد، میں مجھے کلمہ اسلام کی دعوت دیتا ہوں۔ تو اسلام لے آجج جانے گا۔ اللہ تعالیٰ مجھے دہرا ثواب دے گا، اگر تو نے نہ پھیر لیا تو تمام رعایا کا گناہ تجھ پر ہوگا۔ اسے اہل کتاب تم ایسی بات کی طرف آجاؤ جو ہم میں اور تم میں برابر (شریک) ہے کہ ہم اللہ کے سوا کے کسی کی عبادت نہ کریں۔ کسی غیر کو اس کا شریک نہ ٹھہرائیں اور ہم میں سے کوئی اللہ کو چھوڑ کر کسی کو رب نہ بنا لے۔ اگر وہ نہیں مانتے تو تم ان سے کہہ دو کہ اس بات کے گواہ رہو کہ ہم تو اسلام لاپکے ہیں۔

(صحیح بخاری ص ۵)

اس مکتوب اقدس کا نصف اخیر ایک قرآنی آیت پر مشتمل ہے۔ جو سورۃ آل عمران کی آیت ۳۶ سے لی گئی ہے۔ یہ پوری سورۃ نصاریٰ کو دعوت اسلام کے مضامین پر حاوی ہے۔ امام فرالدین رازی اور دیگر مفسرین نے بڑے بڑے نکات بیان کیئے ہیں۔ یہاں تفصیل کی تو گنجائش نہیں ہے۔ البتہ اتنا بتا دینا ضروری ہے کہ آیت کریمہ میں "سوا" کا لفظ یہ بتا رہا ہے کہ توحید اور شرک کی نفی تمام ادیان سماویہ کا بنیادی عنصر ہے۔ تمام انبیاء علیہم السلام کلمہ توحید ہی کی دعوت دیتے چلے آئے۔ اگر کسی آسمانی دین کے پیروکاروں میں تمہیں شرک کی خوبی نظر آئے تو یہ ان کا اضافہ ہوگا۔ اللہ کا نبی اور اللہ کی کتاب یقیناً اس سے بیزار ہوں گے۔ شیطان لفظ یہ بتاتا ہے کہ اللہ کے ساتھ الوہیت میں کسی چیز کو بھی شریک کر لینا شرک ہے۔ خواہ وہ شہر ہو خواہ شمس و قمر ہوں یا کسی ولی یا پیغمبر کی ذات ہو۔ شرک میں مبتلا دنیا کے بارے میں کیا بتایا جائے کہ صرف انسانیت کو کجماں کجماں ذلیل اور پامال کیا گیا۔



چاند، سورج اور آگ، دودھ دینے والے جانوروں پتھر کے گھڑوں اور سانپ، بچھو سے لے کر مردانہ زنانہ اعضا متناسل تک کو معبود اور سمبود بنایا گیا۔ ایک موعہ "الاحب الافلین" کا نعرہ لگا کر اپنی عبودیت اور برستش کی تمام کڑیاں صرف ایک ذات اللہ سے وابستہ کر لیتا ہے اور پکارا اٹھتا ہے

انى وجهت وجهى للذى فطر السموات والارض حنيفاً وما انا من المشركين  
 اقتدار ہاب کی نفی عقیدہ توحید کی تکمیل کے لئے ہے۔ رجاہ و بیم کا سلسلہ غیر اللہ سے جوڑ دینا، تحلیل و تحریم کے اختیارات کسی اور کو سونپ دینا۔ قانون سازی اور حاکمیت کا حق کسی اور کو دے دینا یہ بھی شرک کی مختلف صورتیں ہیں۔ جن کی تردید اس جملہ میں فرمادی گئی۔

شارح بخاری مقدمہ ابن حجر نے نامہ گرامی کی بلاغت کی طرف چند اشارات فرمائے ہیں۔ اوپر خط کشیدہ جملہ "اسلم تسلم" کے بارے میں عجیب مکتبہ بیان فرمایا ہے لکھتے ہیں طبرانی کی ایک روایت ہے کہ قیصر نے حضرت حدیث سے کہا تھا میں جانتا ہوں کہ تیرا بھتیجے والا ایسا ہی ہے جیسا کہ اس نے لکھا ہے لیکن میں ایمان نہیں لاسکتا۔ اگر میں ایسا کر لوں تو میری بادشاہی جاتی رہے گی اور رومی مجھے مار ڈالیں گے۔ ابن ابی نین سے بھی اس کے ہم معنی روایت منقول ہے۔ لیکن اگر ہر قل آنحضرت ﷺ کے اس ارشاد بالا کو سمجھنے کی کوشش کرتا تو وہ اسلام لاکر دنیا اور آخرت کے ہر خطرہ سے محفوظ ہو جاتا، لیکن توفیق تو اللہ تعالیٰ کے ہاتھ میں ہے۔ (فتح الباری ج ۱/ ۳)

حافظ ابن حجر سہلی کے حوالہ سے نقل کرتے ہیں کہ ہر قل نے نامہ گرامی کو تعظیماً سونے کی ایک ڈبہ میں رکھ لیا اور نسل بعد نسل وہ ان میں منتقل ہوتا رہا۔ حتیٰ کہ وہ اس فرنگی بادشاہ کے پاس آ گیا۔ جس نے طلیطلہ (ہسپانیہ کا ایک صحت افزا مقام ہے) پر قبضہ کر لیا تھا۔ پھر اس کے بیٹے کو ملا۔ ایک مسلمان سپہ سالار کی اس بادشاہ سے ملاقات ہوئی تو اس نے وہ مکتوب شریف اسے دکھایا اسے دیکھ کر مسلمان جرنیل کے آنسو ٹپک آئے۔ اس نے بادشاہ سے کہا کہ وہ اسے مکتوب کو ایک مرتبہ چوم لینے کی اجازت دے مگر وہ نہ مانا۔

آگے چل کر علامہ حجر نے سیف الدین منصوری کی زبانی نقل کیا ہے کہ مغربی ملاقہ کے مسلمان بادشاہ نے مجھے فرنگی بادشاہ کے پاس کسی کام سے بھیجا۔ اس نے وہ کام توجلدی کر دیا۔ پھر مجھے مزید ٹھہرنے کو کہا۔ میں نے انکار کیا تو کہا۔ آپ رہ جائیں۔ آپ کو ایک عجیب و غریب تحفہ دیا چنانچہ اس نے ایک صندوق نکالا۔ جس پر سونے کی پتیریاں جڑی ہوئی تھیں۔ اس میں سے ایک سنہری ڈبہ نکالا۔ پھر اس سے ایک خط نکالا جو رومی غلاف میں لپٹا ہوا تھا اور کہا کہ یہ تمہارے پیغمبر کا خط ہے۔ جو میرے جد اعلیٰ قیصر کے نام آیا تھا۔ ہم میں وراثتاً منتقل ہوتا چلا آیا ہے اور ہمارے بزرگوں کی وصیت ہے کہ جب تک یہ ہمارے پاس رہ جائے گا۔ حکومت ہمارے پاس رہ جائے گی۔ اس لئے ہم اس کی بہت حفاظت کرتے ہیں اور اس کی تعظیم و تکریم میں بھی کسر نہیں چھوڑتے۔

دو مستناد تصویریں:

قضا و قدر کے فیصلے اٹل ہوتے ہیں یہ قیصر کا مقدر تھا کہ وہ آنحضرت ﷺ کے مکتوب گرامی سے سوہا نہ پیش آیا۔ اس کی تعظیم و تکریم بجلا لیا۔ ایران قبول نہ کرنے کے باوجود اس نیکی کا صلہ اسے اور اس کے پس ماندگان کو اس شکل میں ملا کہ صدیوں تک اس کی سلطنت.... اگرچہ اس کی حدود سکڑتی چلی گئیں۔ قائم رہی تا آنگہ ۷۵۷ھ میں سلطان محمد فاتح کے ہاتھوں روم کا دارالسلطنت قسطنطنیہ فتح ہوا اور یوں آنحضرت ﷺ کی دو پیشین گوئیاں پوری ہوئیں۔

(الف) لتقتن القطنية (مسند احمد) تم ضرور قطنیہ کے شہر کو قح کر دے۔  
 (ب) اذا حلك قيصر لاقصر بعده جب قيصر بلاك ہو جائے گا تو اس کے بعد كوئی قيصر نہیں ہوگا۔  
 اس کے برعکس

کسریٰ نے آکائے دو جہاں ﷺ کے نامہ گرامی سے نہایت بے ادبی اور گستاخی کا برتاؤ کیا۔ جب نامہ بر سیدنا عبداللہ بن حذافہ رضی اللہ عنہما حضرت ﷺ کے ہدایت کے مطابق بحرین کے سردار کے توسط سے کسریٰ کے دربار میں پہنچے اور اس کے سامنے نامہ گرامی پڑھا گیا۔ تو اس کی شقاوت ازلی رنگ لائی۔ اس کا نام خسرو پرویز تھا وہ مشہور عادل بادشاہ نوشیرواں کا پوتا تھا اس بد نیت نے مکتوب اقدس کو اپنے ہاتھ میں لے کر اسے پرزے پرزے کر دیا۔ سیدنا عبداللہ فارس سے واپس مدینہ منورہ پہنچے اور بارگاہ نبوت میں حال عرض کیا تو سان نبوت سے کسریٰ کے حق میں بددعا جملہ لکلا اللهم من قسم کل مزیق اے اللہ! تو انہیں پارہ پارہ کر دے۔

کسریٰ پرویز نے یمن جو اس وقت فارس کا ایک صوبہ تھا کے گورنر باذان فارسی کو لکھا کہ عرب کے جس بدعی نبوت نے اس طرح مجھے خط لکھا ہے تم اس کا سر قلم کرا کے میرے پاس بھیجو۔ العیاذ باللہ باذان نے کوئی سنگین اقدام کرنے سے پہلے دو قاصد دریافت حال کے لئے مدینہ بھیجے۔ ان دونوں نے وہاں پہنچ کر دربار رسالت کا جو نقشہ دیکھا اس سے بڑے متاثر ہوئے۔ ابھی یہ وہیں مقیم تھے کہ ایک روز صبح کو نبی صادق المصدق ﷺ نے انہیں بتایا کہ تمہارے بادشاہ کو اس کے بیٹے نے قتل کر دیا ہے۔

قصہ یوں ہوا کہ شیریں نامی ایک پری زاد کسریٰ کے حرم سرا میں بطور ملکہ داخل تھی۔ پرویز، دل و جان سے اس پر فدا تھا۔ اس کا بیٹا شیروہ بھی شیریں کے حسن پر نقد دل لٹا چکا تھا۔ علاوہ ازیں پرویز کا بھی ارادہ تھا کہ خاندانی ملکہ سے جو بیٹا تھا اس کی بجائے شیریں کے بطن سے پیدا ہونے والے بیٹے کو ولی عہد بنا دے۔ جوش رقابت میں شیروہ نے باپ کا قصہ پاک کر دیا۔ تاریخ بتاتی ہے کہ پرویز کے ساتھ اس کے سترہ بیٹے بھی مارے گئے۔ یہ دوسری بات ہے کہ شیریں نے پھر بھی شیروہ کی طرف التفات نہ کیا بلکہ زہر کھا چل بسی۔

پرویز کو چونکہ بیٹے کے بارے میں بدگمانی تھی، اس نے بھی ایک عجیب جتن کیا کہ زہر کی ایک شیشی پر لکھ دیا "اساک کی بہترین دوا" شیروہ نے تحت نشین ہونے کے بعد ایک روز دوا خانہ کھول کر دیکھا۔ اس شیشی پر نظر پڑی تو کام کی چیز سمجھ کر اسے استعمال کیا۔ زہر نے اپنا کام کیا۔ یوں شیروہ بھی رخصت۔

اب امرائے سلطنت نے پرویز کی بیٹی بوران کو تخت پر بٹھایا۔ رسول ﷺ کو اطلاع پہنچی تو ارشاد فرمایا۔ وہ قوم کبھی فلاح نہیں پاسکتی جس نے امور سلطنت ایک عورت کی توہیل میں دے دیئے ہوں۔ چنانچہ چند ہی روز میں بوران بھی خس کم جہاں پاک کا مصداق بنی۔ اس کے بعد یکے بعد دیگرے فیروز دوم، بوران کی بہن آرزو سید خت، سریز بہیم، خسرو چہارم، فرخ زاد سے ہوتے ہوئے اقتدار یزدگرد کے حصے میں آیا۔ نبی صادق ﷺ کی پیشین گوئی کی تکمیل میں ابھی ایک مرحلہ باقی تھا۔ یزدگرد کے حصے میں مگر اوہر سے اسلامی افواج سیلاب کی طرح بڑھتی چلی آ رہی تھیں۔ یہاں تک کہ یزدگرد کو سیدنا حضرت عثمان کے زانے میں تنہا اپنی جان بچا کر بھاگنا پڑا۔ جنگوں میں چھپتا پھر رہا تھا کہ ایک عورت کے ہاتھوں اس کا کام تمام ہوا اور یوں کسریٰ کی سلطنت ہمیشہ ہمیشہ کے لئے ختم ہو گئی۔

صدق الله العلي العظيم و صدق رسولہ النبی الکریم